



**KERALA STATE FINANCIAL ENTERPRISES
FF ASSOCIATION**

Reg. No. 180/71, Kottappuram Road, Thrissur - 4
(Affiliated to C.I.T.U.R.No.K.1128)

E-mail : ksfesacitusc@gmail.com Web : www.ksfesa.com

President
Elamaram Kareem
Mob : 9400307786

General Secretary
S.Muraleekrishnapillai
Mob : 9446538432

16.07.2019

സ്വീകർത്താവ്

ശ്രീ.എ .പുരുഷോത്തമൻ,
മാനേജിങ് ഡയറക്ടർ
കെ. എസ് .എഫ്.ഇ.ലിമിറ്റഡ്
തൃശൂർ

സർ ,

വിഷയം:- പ്രവാസി ചിട്ടി - ജീവനക്കാർക്ക് വ്യക്തിഗത ടാർഗറ്റ് നിശ്ചയിക്കാനുള്ള തീരുമാനം

പിൻവലിക്കണമെന്ന ആവശ്യം അറിയിക്കുന്നത് - സംബന്ധിച്ച്

- സൂചന : 1. 15.05.2019 തീയതിയിലെ സർക്കുലർ നമ്പർ 21/2019
- 2. 08.07.2019 തീയതിയിലെ സർക്കുലർ നമ്പർ 33/2019

സൂചനയിൽ കാണിച്ചിട്ടുള്ള സർക്കുലറുകളിലേക്കും അനുബന്ധ പ്രശ്നങ്ങളിലേക്കും അങ്ങയുടെ ശ്രദ്ധ ക്ഷണിക്കുന്നു . സമാപനത്തിന്റെ വികസന പദ്ധതിയിലെ നിർണായകവും അഭിമാനകരവുമായ ചുവടുവെയ്പ്പായ പ്രവാസി ചിട്ടി പദ്ധതിയോടു ക്രിയാത്മകവും ശക്തവുമായ പിന്തുണയാണ് ജീവനക്കാർ നൽകിക്കൊണ്ടിരിക്കുന്നത്. ആധുനിക സാങ്കേതിക വിദ്യയും ആകർഷകവുമായ റൈഡറുകളും ഉൾച്ചേർത്താൽ ചിട്ടി നല്ല രീതിയിൽ മാർക്കറ്റ് ചെയ്യാൻ കഴിയുമെന്നുള്ളതിന്റെ തെളിവാണ് പ്രതിദിനം 300 ലധികം പേർ പ്രവാസി ചിട്ടി സെന്ററിലേക്ക് ലോകത്തിന്റെ നാനാ ഭാഗങ്ങളിൽ നിന്നും വിളിക്കുന്നത്. ഇതിൽ തന്നെ പ്രതിദിനം ശരാശരി 50 പേർ കെ.വൈ.സി മാനദണ്ഡം പാലിച്ചു കൊണ്ട് ആദ്യ തവണയടച്ച ചിട്ടിയിൽ ചേരുകയും ചെയ്യുന്നു .

പ്രവാസി ചിട്ടിയുടെ പ്രചാരണവുമായി ബന്ധപ്പെട്ട് 140 നിയമസഭാ മണ്ഡലങ്ങളിലും നടന്ന പ്രവാസി സംഗമങ്ങൾ വിജയിപ്പിക്കുന്നതിനും മൂന്നു മേഖലകളിലായി നടന്ന ജീവനക്കാരുടെ സംഗമങ്ങൾ വിജയിപ്പിക്കുന്നതിനും ജീവനക്കാർ വഹിച്ച പങ്ക് നിസ്തൂലമാണ്. പ്രസ്തുത പ്രവാസി

സംഗമങ്ങളിലൂടെ ആയിരക്കണക്കിന് പ്രവാസികളുടെ വിവരശേഖരണമാണ് നടന്നത്. എന്നാൽ ഈ വിവരങ്ങൾ അടക്കം ഉപയോഗിച്ചുകൊണ്ടും ഫലപ്രദമായ മാർക്കറ്റിംഗ് തന്ത്രങ്ങൾ ആവിഷ്കരിച്ചു കൊണ്ടും പ്രവാസി ചിട്ടി ശക്തിപ്പെടുത്തുന്നതിന് പകരം ജീവനക്കാരുടെ തലയിൽ അമിതഭാരം അടിച്ചേൽപ്പിക്കുകയാണ് മേൽ സൂചിപ്പിച്ച സർക്കുലറുകളിലൂടെ മാനേജ്മെന്റ് ചെയ്തത്. ആഭ്യന്തര ചിട്ടിയിൽ പോലും വ്യക്തിഗത ടാർഗറ്റ് വർക്ക് മെൻ ജീവനക്കാർക്ക് നൽകാറില്ല. കാൻവാസിങ് നടത്തി ചിട്ടിയിൽ വരികാരെ ചേർക്കൽ വർക്ക് മെൻ ജീവനക്കാരുടെ ഔദ്യോഗിക ചുമതലയുടെ ഭാഗമല്ലെങ്കിൽ പോലും സ്ഥാപനത്തിന്റെ ഉത്തമ താല്പര്യം മുൻനിർത്തി തെരുവിൽ ഇറങ്ങി ചിട്ടി കാൻവാസിങ് നടത്തുന്നവരാണ് കെ എസ് എഫ് ഇ യിലെ വർക്ക് മെൻ ജീവനക്കാർ .

പ്രവാസി ചിട്ടിയുടെ മറവിൽ വ്യക്തിഗത ബിസിനസ് ലക്ഷ്യം വർക്ക് മെൻ ജീവനക്കാരിൽ അടിച്ചേൽപ്പിക്കാനുള്ള പരിശ്രമമാണ് പ്രസ്തുത സർക്കുലറുകൾ. ജീവനക്കാരെ വ്യാമോഹിപ്പിക്കാനായി പാരിതോഷികങ്ങളും UAE യാത്രയും! എന്നാൽ ആഭ്യന്തര ചിട്ടികളിൽ മാനേജ്മന്റ് നിശ്ചയിച്ച ലക്ഷ്യം മറികടക്കുന്നതിന് ആത്മാർത്ഥമായി പരിശ്രമിച്ച ജീവനക്കാർക്ക് നൽകാറുള്ള ഉപഹാരങ്ങൾ ഇതുവരെ നൽകിയിട്ടില്ല താനും!! അർഹമായ ഉപഹാരത്തിനുവേണ്ടി എന്തായാലും യാചിക്കേണ്ട ഗതികേട് കെ എസ് എഫ് ഇ ജീവനക്കാർക്കില്ലെന്ന് ഓർമ്മിപ്പിക്കുന്നു .

ജീവനക്കാരുടെ പ്രതിനിധികളുമായി ചർച്ചചെയ്യാതെയും ജീവനക്കാരെ വിശ്വാസത്തിലൊഴുക്കാതെയും മാനേജ്മെന്റ് പ്രസിദ്ധീകരിച്ച സൂചന (2)ലെ സർക്കുലർ ജീവനക്കാരിൽ കടുത്ത പ്രതിഷേധം സൃഷ്ടിച്ചിട്ടുണ്ട്. സ്ഥാപനത്തിന്റെ മുന്നോട്ടുള്ള പ്രയാണത്തിൽ കൃത്യമായ ഗതിവേഗം അടയാളപ്പെടുത്തുന്ന പ്രവാസി ചിട്ടിയെന്ന അഭിമാന പദ്ധതി പരമാവധി പ്രവാസികളെ പരിചയപ്പെടുത്താനും പ്രചരിപ്പിക്കാനും സ്വാഭാവികമായും ജീവനക്കാർ പരിശ്രമിക്കും. എന്നാൽ വ്യക്തിഗത ടാർഗറ്റ് നിശ്ചയിച്ചു ജീവനക്കാരെ സമ്മർദ്ദത്തിലാക്കുന്ന നടപടിയെ ശക്തമായി പ്രതിരോധിക്കുമെന്നും അറിയിക്കുന്നു .

വിശ്വാസപൂർവ്വം
എസ് .മുരളീകൃഷ്ണ പിള്ള
ജനറൽ സെക്രട്ടറി